

ပြည်ထောင်စုသမ္မတမြန်မာနိုင်ငံတော်
ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး
၂၈ ရက်မြောက်နေ့ မှတ်တမ်း

၁၃၇၃ ခုနှစ်၊ သီတင်းကျွတ်လဆန်း ၃ ရက်
၂၀၁၁ ခုနှစ်၊ စက်တင်ဘာလ ၃၀ ရက်
[သောကြာနေ့]

အချိန်၊ ၁၀:၃၀။

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး ၂၈ ရက်မြောက်နေ့ အစီအစဉ်ကို နံနက် ၁၀:၀၀ နာရီ အချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌအဖြစ် ဦးခင်အောင်မြင့်က ဆောင်ရွက်ပြီး၊ အခမ်းအနားမှူးအဖြစ် ဦးသိန်းမော်၊ ညွှန်ကြားရေးမှူး လွှတ်တော်ရုံး က ဆောင်ရွက်ပါသည်။]

အမျိုးသားလွှတ်တော် ဥက္ကဋ္ဌ နေရာယူခြင်း

အချိန်၊ ၁၀:၃၀။

အခမ်းအနားမှူး။ ။ အမျိုးသားလွှတ်တော် ကိုယ်စားလှယ်များခင်ဗျား။ ယ ခု အချိန်ကစပြီး ပြည်ထောင်စုသမ္မတမြန်မာနိုင်ငံတော် ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေးရဲ့ ၂၈ ရက်မြောက်နေ့ အစီအစဉ် စတင်ပါတော့မယ်။

အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီခင်ဗျား။

[အမျိုးသားလွှတ်တော် ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည် . စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

အမျိုးသားလွှတ်တော် ၂၈ ရက်မြောက်နေ့ အစည်းအဝေး အထမြောက်ကြောင်းနှင့် စတင်ကျင်းပကြောင်း ကြေညာခြင်း

အချိန်၊ ၁၀:၃၀။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ ဒီကနေ့ ကျင်းပတဲ့ ပထမအကြိမ် အမျိုးသားလွှတ်တော်ဒုတိယပုံမှန် အစည်းအဝေး ၂၈ ရက်မြောက်နေ့မှာ အမျိုးသားလွှတ်တော် ကိုယ်စားလှယ်များ စိစစ်ရေးကော်မတီရဲ့ တင်ပြချက်အရ အစည်းအဝေးသို့ တက်ရောက်ခွင့်ရှိတဲ့ ကိုယ်စားလှယ် ငါးဦးရေစုစုပေါင်း (၂၁၈)ဦးရှိပြီး ဒီကနေ့အစည်းအဝေးကို (၂၁၀)ဦး တက်ရောက်ပါတယ်။ အစည်းအဝေးသို့ တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ်ငါးဦးရေ စုစုပေါင်း၏ (၉၆.၃၃) ရာခိုင်နှုန်းရှိပြီး တက်ရောက်တဲ့ ကိုယ်စားလှယ် ငါးဦးရေဟာ အစည်းအဝေးအထမြောက်ရန် လိုအပ်တဲ့ ကိုယ်စားလှယ်ငါးဦးရေ သုံးပုံတစ်ပုံထက် ကျော်လွန်တဲ့အတွက် အမျိုးသားလွှတ်တော်ဆိုင်ရာ ဥပဒေပုဒ်မ ၄၀ နဲ့ နည်းဥပဒေ ၂၀(ခ)တို့အရ အစည်းအဝေးအထမြောက်ကြောင်း အမျိုးသားလွှတ်တော်ဆိုင်ရာ နည်းဥပဒေ ၂၁၊ နည်းဥပဒေခွဲ (က)နဲ့(ဂ)တို့အရ အစည်းအဝေးစတင်ကျင်းပကြောင်း ကြေညာပါတယ်။ (ဩဘာသံများ)

အစည်းအဝေး အစီအစဉ် ဖြန့်ဝေထားကြောင်း တင်ပြခြင်း

အချိန်၊ ၁၀:၃၀။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသားလွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ (ခ)အရ ပထမအကြိမ် အမျိုးသားလွှတ်တော် ဒုတိယပုံမှန် အစည်းအဝေးရဲ့ ၂၈ ရက်မြောက် နေ့ အစီအစဉ်ကို အမျိုးသားလွှတ်တော် ကိုယ်စားလှယ်များထံ ကြိုတင်ဖြန့်ဝေထားပြီး ဖြစ်ပါတယ်။

အစီအစဉ်မှာ နံနက် ၁၀:၀၀ နာရီ စတင်မှာဖြစ်သော်လည်း လွှတ်တော်နှစ်ရပ်ရဲ့ ဥက္ကဋ္ဌ (၂)ဦးက လွှတ်တော်လုပ်ငန်းများ လက်စသိမ်းရေးအတွက် ညှိနှိုင်းတိုင် ပင်နေတဲ့အတွက် ၁၀:၃၀ မှာရွှေ့လိုက်ရတာကို ခွင့်လွှတ်ပေးဖို့ မေတ္တာရပ်ခံပါတယ်။ လွှတ်တော်လုပ်ငန်းများ ကို လာမယ့်ရက်သတ္တပတ်အတွင်းမှာ ပြည်သူ့လွှတ်တော်မှာ ကျန်ရှိနေတဲ့ ဥပဒေကြမ်းတွေ အပြီးအပြတ် ဆွေးနွေးပြီးတော့ နောက်တစ်ပတ်မှာ အမျိုးသားလွှတ်တော်က ဆွေးနွေးပါမယ်။ အမျိုးသားလွှတ်တော်မှာ ဥပဒေကြမ်းတွေ ပြီးပြတ်သွားပြီဆိုလို့ရှိရင် ပြည်ထောင်စုလွှတ်တော်

ခေါ်ပြီးတဲ့အခါမှာ လွှတ်တော်လုပ်ငန်းတွေကို လက်စသိမ်းမှာ ဖြစ်ပါတယ်။ ပြည်ထောင်စု လွှတ်တော်မှာတော့ လွှတ်တော်နှစ်ရပ်သဘောကိုက်ညီခြင်း မရှိတဲ့ ဥပဒေကြမ်းတွေကို ဆွေးနွေးရမှာ ဖြစ်ပါတယ်။

**အမျိုးသားလွှတ်တော် ကိုယ်စားလှယ်များ
ခွင့်ပန်ကြားခြင်း**

အချိန်၊ ၁၀:၃၁။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား၊အမျိုးသားလွှတ်တော် ဆိုင်ရာနည်းဥပဒေ ၄၊ နည်းဥပဒေခွဲ(၇)၊ နည်းဥပဒေခွဲငယ်(၁)အရ ခွင့်ပန်ကြားလိုတဲ့ လွှတ်တော် ကိုယ်စားလှယ်ဟာ မိမိကိုယ်တိုင်သေဆုံးသွားကောင်း၊ မိမိအတွက်အခြားလွှတ်တော် ကိုယ်စားလှယ် တစ်ဦးကသော်လည်းကောင်း ခွင့်ပန်ကြားရမှာ ဖြစ်ပါတယ်။

ဒီကနေ့ အစည်းအဝေး မတက်ရောက်နိုင်တဲ့ အမျိုးသားလွှတ်တော် ကိုယ်စားလှယ်များ ရှိလျှင် ယခုခွင့်ပန်ကြားဖို့ ဖြစ်ပါတယ်။

ဥက္ကဋ္ဌ။ ။ ဦးမနားနိုင် တင်ပြလို့ရပါပြီ။

အချိန်၊ ၁၀:၃၃။

ဦးမနားနိုင်၊ ချင်းပြည်နယ် မဲဆန္ဒနယ်အမှတ် (၁၀)။ ။အမျိုးသားလွှတ်တော် ဥက္ကဋ္ဌကြီးခင်ဗျား။ ချင်းပြည်နယ် မဲဆန္ဒနယ်အမှတ်(၈)မှ အမျိုးသား လွှတ်တော်ကိုယ်စားလှယ် ဦးဟာရှိန်းဘွေဟာ အအေးမိဖျားနေပါသဖြင့် . ယနေ့ ၃၀-၉-၂၀၁၁ရက်နေ့ အစည်းအဝေး ပျက်ကွက်ခြင်းကို ခွင့်ပြုပေးပါရန် ဦးဟာရှိန်းဘွေ ကိုယ်စား ချင်းပြည်နယ် မဲဆန္ဒနယ်အမှတ်(၁၀) မှ ကျွန်တော် ဦးမနားနိုင် က တောင်းခံအပ်ပါတယ်ခင်ဗျား။ ကျေးဇူးတင်ပါတယ်။

ဥက္ကဋ္ဌ။ ။ ချင်းပြည်နယ် မဲဆန္ဒနယ်အမှတ်(၈)မှ အမျိုးသား လွှတ်တော် ကိုယ်စားလှယ် ဦးဟာရှိန်းဘွေရဲ့ ၃၀-၉-၂၀၁၁ ရက်နေ့ခွင့် (၁)ရက်ပန်ကြားချက်ကို ခွင့်ပြုဖို့ လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်း ကြေညာ
ပါတယ်။ (ဩဘာသံများ)

ဥက္ကဋ္ဌ။ ။ ဦးသိန်းလှိုင် တင်ပြဖို့ ဖြစ်ပါတယ်။

အချိန်၊ ၁၀:၃၄။

ဦးသိန်းလှိုင်၊ တနင်္သာရီတိုင်းဒေသကြီး မဲဆန္ဒနယ်အမှတ် (၃)။ ။ အမျိုးသား
လွှတ်တော်ဥက္ကဋ္ဌကြီးခင်ဗျား။ စစ်ကိုင်းတိုင်းဒေသကြီး မဲဆန္ဒနယ်အမှတ်(၁၁)မှ အမျိုးသား
လွှတ်တော်ကိုယ်စားလှယ် ဦးအောင်ချစ်လွင် ဟာ မိသားစုကျန်းမာရေးကိစ္စအတွက် ဆောင်ရွက်
ရန်ရှိပါသဖြင့် ယနေ့ ၃၀-၉-၂၀၁၁ ရက်နေ့ (၁)ရက်အား ခွင့်အဖြစ် သတ်မှတ်ပေးပါရန်
ဦးအောင်ချစ်လွင်ကိုယ်စား ကျွန်တော် ဦးသိန်းလှိုင် အမျိုးသားလွှတ်တော်ကိုယ်စားလှယ်
စစ်ကိုင်းတိုင်းဒေသကြီး မဲဆန္ဒနယ်အမှတ်(၈)မှ ပန်ကြားအပ်ပါတယ်ခင်ဗျား။

အချိန်၊ ၁၀:၃၄။

ဥက္ကဋ္ဌ။ ။စစ်ကိုင်းတိုင်းဒေသကြီးမဲဆန္ဒနယ်အမှတ်(၁၁)မှ အမျိုးသားလွှတ်တော်
ကိုယ်စားလှယ် ဦးအောင်ချစ်လွင် ရဲ့ ၃၀-၉-၂၀၁၁ ရက်နေ့ ခွင့်ပန်ကြားချက်ကို ခွင့်ပြုဖို့
လွှတ်တော်က သဘောတူပါသလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့် ပြုကြောင်း ကြေညာ
ပါတယ်။ (ဩဘာသံများ)

ဥက္ကဋ္ဌ။ ။ ဦးဝင်းမောင် တင်ပြဖို့ ဖြစ်ပါတယ်။

အချိန်၊ ၁၀:၃၅။

ဦးဝင်းမောင်၊ မန္တလေးတိုင်းဒေသကြီး မဲဆန္ဒနယ်အမှတ် (၂)။ ။ လေးစား
အပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ ပဲခူးတိုင်းဒေသကြီး မဲဆန္ဒနယ်အမှတ်(၄)
မှ အမျိုးသားလွှတ်တော်ကိုယ်စားလှယ် ဦးရဲမြင့် ဟာ တုတ်ကွေးဖျားနာနေပါသဖြင့် ယနေ့
၂၀၁၁ ခုနှစ်၊ စက်တင်ဘာလ ၃၀ ရက်နေ့မှာ အမျိုးသားလွှတ်တော် မတက်ရောက်နိုင်ခြင်းကို

ခွင့်ပြုပေးပါရန် ဦးရဲမြင့် ကိုယ်စား မန္တလေးတိုင်းဒေသကြီး မဲဆန္ဒနယ်အမှတ်(၂)မှ ကျွန်တော် ဦးဝင်းမောင် က လေးစားစွာပန်ကြားအပ်ပါတယ် ခင်ဗျား။

အချိန်၊ ၁၀:၃၅။

ဥက္ကဋ္ဌ။ ။ပဲခူးတိုင်းဒေသကြီး မဲဆန္ဒနယ်အမှတ်(၄)မှ အမျိုး သားလွှတ်တော် ကိုယ်စားလှယ် ဦးရဲမြင့် ရဲ့ ၃၀-၉-၂၀၁၁ ရက်နေ့ ခွင့်ပန်ကြားချက်ကို ခွင့်ပြုဖို့ လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်း ကြေညာ ပါတယ်။ (ဩဘာသံများ)

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေကို မှတ်တမ်းတင်ခြင်း

အချိန်၊ ၁၀:၃၆။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ ဒီကနေ့ ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး ၂၈ ရက်မြောက်နေ့ကို တက်ရောက်ခွင့်ရှိတဲ့ အမျိုးသားလွှတ်တော်ကိုယ်စားလှယ်ဦးရေမှာ (၂၁၈)ဦး၊ ယခင်ကခွင့်ပန်ကြားသဖြင့် ခွင့်ပြုထား သူ (၅)ဦး၊ ယနေ့ခွင့်ပန်ကြားသဖြင့် ခွင့်ပြုထားသူ(၃)ဦးဖြစ်၍ စုစုပေါင်း ခွင့်ပန်ကြား၍ ခွင့်ပြုထားသူ (၈)ဦးရှိပြီး၊ ခွင့်မဲ့ပျက်ကွက်သူမရှိပါ။

အမျိုးသားလွှတ်တော်ဆိုင်ရာ နည်းဥပဒေ (၄) နည်းဥပဒေခွဲ(၈)၊ နည်းဥပဒေ ခွဲငယ် (၂)အရ ယခုလွှတ်တော်ကိုယ်စားလှယ်များ အစည်းအဝေး တက်ရောက်မှု အခြေအနေ တင်ပြချက်ကို အမျိုးသားလွှတ်တော်ရဲ့ အတည်ပြုချက်ရယူပါမယ်။

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေ တင်ပြချက်ကို လွှတ်တော်က အတည်ပြုပါသလား ခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က အတည်ပြုပါသည်။]

ဥက္ကဋ္ဌ။ ။အမျိုးသားလွှတ်တော်က အတည်ပြုတဲ့အတွက် အမျိုးသားလွှတ်တော် ကိုယ်စားလှယ်များ အစည်းအဝေးတက်ရောက်မှု အခြေအနေကို အမျိုးသားလွှတ်တော်က အတည်ပြုမှတ်တမ်းတင်ကြောင်း ကြေညာပါတယ်။ (ဩဘာသံများ)

နိုင်ငံတော်သမ္မတက ပေးပို့သည့် သဝဏ်လွှာကို ဖတ်ကြားတင်သွင်းခြင်း

အချိန် ၁၀:၃၇။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ နိုင်ငံတော်သမ္မတ ထံမှ ဥက္ကဋ္ဌ အမျိုးသားလွှတ်တော်ထံ လိပ်မူပြီး သဝဏ်လွှာတစ်စောင် ပေးပို့ထားပါတယ်။ ဒီသဝဏ်လွှာကို ယခုလွှတ်တော်သို့ ဖတ်ကြားတင်သွင်းမှာ ဖြစ်ပါတယ်။ ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတရုံး၊ စာအမှတ် ၁၅၁(၂)/၈/၃ (သမ္မတရုံး) ရက်စွဲ ၂၀၁၁ ခုနှစ်၊ စက်တင်ဘာလ၊ (၂၉)ရက်။ သို့ ၊ ဥက္ကဋ္ဌ အမျိုးသားလွှတ်တော် ပြည်ထောင်စုသမ္မတမြန်မာ နိုင်ငံတော်၊ အကြောင်းအရာ။ သဝဏ်လွှာပေးပို့ခြင်း။ (၁)။ ပထမအကြိမ်အမျိုးသားလွှတ်တော် ဒုတိယပုံမှန်အစည်းအဝေးကို ပြည်သူတို့၏အကျိုးငှာ အားသွန်ခွန်စိုက် ကျင်းပပြုလုပ် နေသည့် ဥက္ကဋ္ဌကြီးနှင့်တကွ အမျိုးသားလွှတ်တော် ကိုယ်စားလှယ်များ အားလုံး ကိုယ်စိတ်နှစ်ဖြာ ကျန်းမာချမ်းသာကြပါစေရန် ဆုတောင်းမေတ္တာပို့သအပ်ပါသည်။ (၂)။ တစ်ချိန်တည်း၌ပင် မိမိတို့ ပြည်ထောင်စုအစိုးရ၊ တိုင်းဒေသကြီးနှင့် ပြည်နယ်အစိုးရအဖွဲ့ များအနေနှင့်လည်း ကောင်းမွန်သော အုပ်ချုပ်ရေး၊ သန့်ရှင်းသော အစိုးရဖြစ်ပေါ်ရေး၊ ဒီမိုကရေစီကျင့်စဉ်များ ထွန်းကားရေး၊ တရားဥပဒေစိုးမိုးရေး၊ စီးပွားရေး ပြုပြင်ပြောင်းလဲရေးနှင့် သဘာဝပတ်ဝန်းကျင် ထိန်းသိမ်းရေး လုပ်ငန်းများကို ဟန်ချက်ညီစွာဆောင်ရွက်လျက်ရှိပါသည်။ (၃)။ တိုင်းရင်းသား ပြည်သူအပေါင်း တို့၏ တူညီသောမျှော်မှန်းချက်သည် နိုင်ငံတော် တည်ငြိမ်အေးချမ်းရေးနှင့် နိုင်ငံတော်ခေတ်မီ ဖွံ့ဖြိုးရေးတို့ ဖြစ်ပါသည်။ ပြည်ထောင်စုအစိုးရသည် တိုင်းရင်းသားပြည်သူတို့၏ ဆန္ဒနှင့်အညီ နိုင်ငံတော်တည်ငြိမ်အေးချမ်းရေးအတွက် ဥပဒေပြင်ပသို့ ရောက်ရှိနေသည့် တိုင်းရင်းသား လက်နက်ကိုင်အဖွဲ့အစည်းများအား ထာဝရငြိမ်းချမ်းရေးရရှိရန် ဆက်သွယ် ကမ်းလှမ်းဖိတ်ခေါ် ဆောင်ရွက်ခဲ့ရာ ယခုအခါ အထူးဒေသ (၂) “ဝ” အဖွဲ့နှင့် အထူးဒေသ (၄) အဖွဲ့တို့သည် ပြည်နယ် အဆင့်သဘောတူညီချက်များရရှိခဲ့ပြီး ပြည်ထောင်စုအဆင့် ဆွေးနွေးပွဲများပင် စတင်ဆောင်ရွက်

တွင် ကြိုးပမ်းဆောင်ရွက်ခဲ့ရာ ယခင်က ရေအားလျှပ်စစ်ဓာတ်အားပေး စက်ရုံ(၂)ရုံ၊ သဘာဝ ဓာတ်ငွေ့သုံးဓာတ်အားပေးစက်ရုံ(၇)ရုံသာရှိခဲ့ပြီးစုစုပေါင်းစက်တပ်ဆင်အင်အား (၅၂၉)မဂ္ဂါဝပ် သာရှိခဲ့ရာမှ နောက်ထပ် လျှပ်စစ်ဓာတ်အားပေးစက်ရုံ (၂၃)ရုံ စက်တပ်ဆင် အင်အား(၂၈၃၁) မဂ္ဂါဝပ် တိုးတက်ဆောင်ရွက်ခဲ့ပါသည်။ (၈)။ နှစ်သုံးဆယ် လျှပ်စစ်မဟာဗျူဟာ စီမံကိန်းအရ နောက်ထပ် ရေအားလျှပ်စစ်စီမံကိန်း (၆၄)ခုနှင့် ကျောက်မီးသွေး ဓာတ်အားပေးစက်ရုံ (၃)ခု အပါအဝင်လျှပ်စစ်ဓာတ်အားထုတ်လုပ်ရန်စက်တပ်ဆင်အင်အား မဂ္ဂါဝပ်(၄၀၀၀၀)ကျော် ထုတ်လုပ် နိုင်သည့် အလားအလာများရှိပါသည်။ အဆိုပါ စီမံကိန်းများတွင် ကချင်ပြည်နယ်ရှိ မေခ၊ မလိခ မြစ်ညာမြစ်ဝှမ်းနှင့် ဧရာဝတီမြစ်ဆုံ စီမံကိန်း (၈)ခု အပါအဝင်ဖြစ်ပါသည်။ (၉)။ တရုတ်ပြည်သူ့ သမ္မတနိုင်ငံ၏ ငွေကြေးအရင်းအနှီးဖြင့် ဧရာဝတီ မြစ်ဆုံရေအားလျှပ်စစ်စီမံကိန်းကို ပထမ အဆင့်ဆောင်ရွက်ရန် စ တင်ခဲ့ရာ ယခုအခါတွင် အဆိုပါ မြစ်ဆုံစီမံကိန်းနှင့်ပတ်သက်၍ ပြည်သူ့ လူထုအတွင်း အောက်ပါစိုးရိမ်ပူပန်မှုများရှိလာ ခဲ့ပါသည်။

(က) ကချင်ပြည်နယ်အတွက်သာမက မြန်မာနိုင်ငံအတွက်ပါ သဘာဝကပေးထားသော Land mark ဖြစ်သည့် မြစ်ဆုံသဘာဝအလှအပပျောက်ကွယ်သွားနိုင်ခြင်း၊ (ခ) မြစ်ညာပိုင်းရှိ တိုင်းရင်းသားကျေးရွာများ ရေနစ်မြုပ်၍ ၎င်းတို့၏ အသက်မွေး ဝမ်းကျောင်းလုပ်ငန်းများ ဆုံးရှုံး ပျက်စီးသွားနိုင်ခြင်း (ဂ) ပုဂ္ဂလိကများမှ ငွေကြေးအရင်းအနှီးများစွာ စိုက်ထုတ်၍ စီးပွားဖြစ် စိုက်ပျိုးထားသည့် ရော်ဘာစိုက်ခင်းများနှင့် ကျွန်းစိုက်ခင်းများပျက်စီးသွားနိုင်ခြင်း။(ဃ) ရာသီဥတု ဖောက်ပြန်မှုကြောင့် မြောက်ဖျားရှိ ရေခဲတောင်များ အရည်ပျော်ခြင်း၊ မိုးသည်းထန်စွာ ရွာသွန်းခြင်း၊ အင်အားပြင်းထန်သည့် ငလျင်လှုပ်ခြင်းတို့ ဖြစ်ပေါ်လာပါက မြစ်ဆုံဆည် ပျက်စီးပြီး ဆည်အောက်ပိုင်းရှိ မြို့ရွာများနှင့် ပြည်သူများ သေကြေပျက်စီးမှုနိုင်ခြင်း၊ (င) ဧရာဝတီ မြစ်ကြီး ထိခိုက်ပျက်စီးနိုင်ခြင်း စသည်ဖြင့် ပြည်သူ့အချို့မှ စိုးရိမ်ပူပန်မှု ရှိနေကြသည်ကို မိမိတို့ကြားသိနေရပါသည်။ (၁၀)။ မိမိတို့အစိုးရသည် ပြည်သူ့မှ ရွေးချယ်တင်မြှောက်ထားသည့် အစိုးရဖြစ်၍ ပြည်သူများ၏ဆန္ဒကို အလေးထားရပါမည် ။ ပြည်သူများ၏ စိုးရိမ်ပူပန်မှု များကို အလေးထား၍ ဖြေရှင်းဆောင်ရွက်ပေးရန် တာဝန်ရှိပါသည် ။ သို့ပါ၍ မိမိတို့အစိုးရ လက်ထက်တွင် မြစ်ဆုံဆည်တည်ဆောက်ခြင်းကို မပြုလုပ်စေဘဲ ရပ်ဆိုင်းထားမည် ဖြစ်ပါသည်။ နိုင်ငံတော်အတွက် လိုအပ်နေသည့် လျှပ်စစ်ဓာတ်အားရရှိရေးအတွက် အန္တရာယ် မရှိနိုင်သည့် အခြားသော ရေအားလျှပ်စစ်စီမံကိန်းများကိုသာ စနစ်တကျလေ့လာဆန်းစစ်၍ ဆောင်ရွက်သွားမည်

ဖြစ်ပါသည်။ အိမ်နီးချင်းမိတ်ဆွေနိုင်ငံဖြစ်သည့် တရုတ်ပြည်သူ့သမ္မတနိုင်ငံနှင့် ချုပ်ဆိုထားသည့် အဆိုပါစီမံကိန်းနှင့် သက်ဆိုင်သော စာချုပ်စာတမ်း များကို မိတ် ဝတ်မပျက်စေဘဲ သဘောတူ လက်ခံအောင် ညှိနှိုင်း ဆောင်ရွက်သွားမည် ဖြစ်ပါကြောင်း လွှတ်တော်သို့ အသိပေးအပ်ပါသည်။ သိန်းစိန်၊ နိုင်ငံတော်သမ္မတ၊ ပြည်ထောင်စုသမ္မတ မြန်မာနိုင်ငံတော် ဖြစ်ပါတယ်။ (ဩဘာသံများ)

**ကြယ်ပွင့်ပြထားသည့်မေးခွန်းများကိုသက်ဆိုင်ရာ အမျိုးသားလွှတ်တော်
ကိုယ်စားလှယ်များက မေးမြန်းခြင်းနှင့် သက်ဆိုင်ရာ ပြည်ထောင်စုအဆင့်
အဖွဲ့အစည်းဝင်များက ဖြေကြားခြင်း**

အချိန်၊ ၁၀:၄၄။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျားအမျိုးသားလွှတ်တော် သို့ လွှတ်တော်ကိုယ်စားလှယ်များ မေးမြန်းထားတဲ့ ကြယ်ပွင့်ပြထားသော မေးခွန်းများကို မေးမြန်းခြင်းနဲ့ ဖြေကြားခြင်း အစီအစဉ် ဆောင်ရွက်မှာ ဖြစ်ပါတယ်။

အမျိုးသားအကျိုးစီးပွားအတွက် ကျင့်သုံးဆောင်ရွက်နေကြသည့် ကိစ္စရပ်များနှင့် ပတ်သက်၍ ပညာဖြန့်ဝေပေးသည့်အစီအစဉ်ကို ကျယ်ကျယ်ပြန့်ပြန့် ဆောင်ရွက်ပေးပါရန်နှင့် စပ်လျဉ်းသည့် မေးခွန်း

အချိန်၊ ၁၀:၄၄။

ဥက္ကဋ္ဌ။ ။ ယခုလွှတ်တော် ကိုယ်စားလှယ်တစ်ဦးက မေးမြန်းတဲ့ မေးခွန်းဟာ ပြန်ကြားရေးဝန်ကြီးဌာနက ဖြေကြား ရမယ့် မေး ခွန်းဖြစ်ပါတယ်။ ရှမ်းပြည်နယ် မဲဆန္ဒနယ် အမှတ်(၈)မှ ဦးရှုမောင် က အမျိုးသား အကျိုးစီးပွားအတွက် ကျင့်သုံးဆောင်ရွက် နေကြသည့် ကိစ္စရပ်များနှင့် ပတ်သက်၍ ပညာဖြန့်ဝေပေးသည့် အစီအစဉ်ကို ကျယ်ကျယ်ပြန့်ပြန့် ဆောင်ရွက် ပေးပါရန်နှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

ဦးရှုမောင်(ရှမ်းပြည်နယ် မဲဆန္ဒနယ်အမှတ်(၈))။ ။ လေးစားအပ်ပါသော အမျိုးသား လွှတ်တော် ဥက္ကဋ္ဌကြီးခင်ဗျား။ ဥက္ကဋ္ဌကြီး နှင့်တကွ ပြည်ထောင်စုအစိုးရအဖွဲ့ ဝင် ဝန်ကြီး၊ အမျိုးသားလွှတ်တော်ကိုယ်စားလှယ်များအားလုံး မင်္ဂလာပါလို့ ကျွန်တော်နှုတ်ခွန်းဆက် ဂါရဝပြု

အပ်ပါတယ်ခင်ဗျား။ ကျွန်တော်ဒီမေးခွန်းကိုမမေးခင်မှာ ကိန်းဂဏန်းဆိုရာ အချက်အလက်အချို့ကို ဖတ်ရှုခွင့် တင်ပြခွင့်ပြုပါရန်နှင့် အချို့အင်္ဂလိပ်စာလုံးများကို ထည့်သွင်းတင်ပြခွင့်ပြုပါရန် တင်ပြ အပ်ပါတယ်ခင်ဗျား။ အမျိုးသားအကျိုးစီးပွားအတွက် ကျင့်သုံးဆောင်ရွက်နေတဲ့ကိစ္စနဲ့ပတ်သက်လို့ ပညာပေးဖြန့်ဝေတဲ့ အစီအစဉ်ကို ကျယ်ကျယ်ပြန့်ပြန့် ဆောင်ရွက်ပေးနိုင် မယ့် အခြေအနေကို ကျွန်တော် မေးမြန်း တင်ပြချင်ပါတယ်။ ကျွန်တော့် မေးခွန်းသည် ကျွန်တော်တို့ ကိုယ်ပိုင် အုပ်ချုပ်ခွင့်ရဒေသနဲ့ပြည်နယ်ရဲ့ လူထုမဲဆန္ဒရှင်များ အုပ်ချုပ်ရေးအဖွဲ့အစည်းများရဲ့ အခြေအနေ ကို ထင်ဟပ်ပြီး ကျွန်တော်မေးမြန်း တင်ပြခြင်း ဖြစ်ပါတယ်။ ယနေ့ ကမ္ဘာတစ်ဝန်းလုံးမှာ စီးပွားရေးမူဝါဒ တသမတ်တည်းချမှတ်ပြီး ကျင့်သုံး တဲ့စနစ်က ရေရှည်မှာ ကိုက်ညီမှန်ကန်မှု မရှိဘဲ အားနည်း ချက်များရှိတဲ့အတွက်ကြောင့် အခါအားလျော် စွာ ပြောင်းလဲပြင်ဆင်ကျင့်သုံး တာတွေကို တွေ့ရှိရပါတယ်။ နိုင်ငံရေးစနစ်တွေ ဘယ်လိုပဲ ချထားချထား စီးပွားရေးမူဝါဒကို တသမတ်တည်းထားခြင်းမရှိဘဲ အမျိုးသားအကျိုးစီးပွား ကာကွယ်တဲ့စနစ်ကို ဦးစားပေး ကျင့်သုံးလာတာ တွေ့ရှိရ ပါတယ်။ အဲ ဒီတော့ ကျွန်တော်တို့ နိုင်ငံတော်ဟာလည်း ပါတီစုံ ဒီမိုကရေစီ နိုင်ငံတော်အဖြစ် ကူးပြောင်း အကောင်အထည်ဖော်နေပြီ ဖြစ်ပါတယ်။ သက်ဆိုင်ရာ ပြည်နယ်တိုင်းအလိုက် အစိုးရများ ကို ယ်ပိုင်အုပ်ချုပ်ခွင့်ရစီရင်စုများဟာ မိမိတို့ရဲ့ဘတ်ဂျက်၊ မိမိတို့ရဲ့ဝင်ငွေ ထွက်ငွေကို ကိုယ်တိုင်ရေးဆွဲကျင့်သုံးတဲ့စနစ်ကိုလည်း ကျွန်တော်တို့ ဆောင်ရွက် နေရပြီ ဖြစ်ပါတယ်။ ဒီနေရာမှာ ကျွန်တော်တို့အတွက် အတွေ့အကြုံတွေ အများကြီး လိုအပ် ပါတယ်။ ကျွန်တော်တို့ အတွေ့အကြုံနည်းပါတယ်။

နောက်တစ်ချက်ကတော့ ကျွန်တော်တို့အတွက် အထောက်အပံ့တွေ အဆက်အသွယ် တွေလည်း လိုအပ်နေ ပါတယ်။ ကျွန်တော်တို့အတွက် ဒီကူး ပြောင်းတဲ့ စီးပွားရေးစနစ်အပေါ်မှာ အယူအဆတွေ ဗဟုသုတတွေကြွယ် ဝဖို့လည်း ကျွန်တော်တို့ အရေးကြီးပါတယ်။ အထူးသဖြင့် ကျွန်တော်တို့ရဲ့ အိမ်နီးချင်းနိုင် ငံ အာဆီယံနိုင်ငံများနဲ့ ကူးလူး ဆက်ဆံရာမှာ ကျွန်တော်တို့ အဆင့်မြင့်ဖို့အဆင့်မီဖို့ ကြိုးစားဖို့ဆောင်ရွက်ဖို့ လိုနေသေးတယ်လို့ ကျွန်တော်တို့ သုံးသပ်တင်ပြ လိုပါတယ်။ ကျွန်တော်တို့ပြည်နယ်/တိုင်းအလိုက် ကိုယ်ပိုင်အုပ်ချုပ်ခွင့်ရ စီရင်စုနယ်မြေအလိုက် ဘက်စုံဖွံ့ဖြိုးတိုးတက်ရေးအတွက် ဆောင်ရွက်တဲ့နေရာမှာ တည်ဆောက်ရေးလုပ်ငန်းတွေ ဆောင်ရွက်တဲ့နေရာမှာ စီးပွားရေးကိစ္စ ဖြစ်တဲ့ ဝင်ငွေရရှိအောင်ဆောင်ရွက်ဖို့ ကျွန်တော် တို့ ပြည်နယ်/တိုင်း အလိုက် လိုလာပါတယ်။ ဝင်ငွေရရှိအောင် ဆောင်ရွက်တဲ့နေရာမှာ

အဲဒီတော့ ကျွန်တော်တို့ နိုင်ငံရဲ့ ပြီးခဲ့တဲ့စီးပွားရေး အခြေအနေများကို လေ့လာ သုံးသပ်တင်ပြထားတဲ့ အစီရင်ခံစာကို လေ့လာကြည့်တဲ့အခါမှာ နိုင်ငံတော်အနေနဲ့ အခွန်ရရှိမှု အခြေအနေဟာ အလွန်နည်းပါးနေတယ်ဆိုတာ ကျွန်တော်တို့တွေ့ရှိပါတယ်။ ဒါဟာ ကျွန်တော်တို့ အာဆီယံနိုင်ငံထဲမှာ နှိုင်း ယှဉ်ကြည့်မယ်ဆိုရင် ဘရူနိုင်း နိုင်ငံသည် အခွန်အခရရှိငွေ ၅၁ ရာခိုင်နှုန်းရှိ ပါတယ်။ ဗီယက်နမ်နိုင်ငံသည် ၂၈ ရာခိုင်နှုန်း ရှိပါတယ်။ မလေးရှား နိုင်ငံသည် ၂၁ ရာခိုင်နှုန်းရှိပါတယ်။ ကျန်တဲ့နိုင်ငံတွေဟာ ၁၅ ရာခိုင်နှုန်းရဲ့ အထက်မှာ ရှိပြီးတော့ မြန်မာနိုင်ငံရဲ့ အခွန်အကောက်ရရှိမှုကို ၇ ရာခိုင်နှုန်း ပဲရှိပါတယ်။ အဲဒီတော့ ပြည်နယ်/တိုင်းအလိုက် ကိုယ်ပိုင် အုပ်ချုပ်ခွင့်ရဒေသအလိုက် အခွန်အခ ကောက်ခံ ရရှိမှုကို ကျွန်တော်တို့ တိုးမြှင့်ဆောင်ရွက်ရ မှာ ဖြစ်ပါတယ်။ ဒီလို တိုးမြှင့် ဆောင်ရွက် တဲ့နေရာမှာ ပြည်သူလူထုက အခြေအနေကို နားလည်သဘောပေါက်ဖို့ လိုအပ်ပါ တယ်။ နောက်တစ်ခုက လည်းပဲ ဒီအခွန်အကောက်ဝန်ထမ်းများကလည်းပဲ သိရှိဖို့ ၊ လိုက်နာကျင့်သုံးဖို့ တိုးတက်အောင် ရရှိအောင်ဆောင်ရွက်ဖို့ အထူးအရေးကြီးလှပါတယ်။ နိုင်ငံတော် ဝင်ငွေသည် နိုင်ငံတော်အစိုး ရှိ ပြည်ထောင်စုအစိုးရအပိုင်းက ဝင်ငွေတိုးတက်ရရှိအောင် နည်းမျိုးစုံနဲ့ ကြိုးပမ်းဆောင်ရွက်နေတာ ကျွန်တော်တို့ တွေ့ရှိပါတယ်။ အလားတူ ကျွန်တော်တို့ အခွန်ကောက်ခံမှုစနစ်နဲ့ ပတ်သက်လို့ အခွန်တိမ်းရှောင်ခြင်း၊ အခွန်လျှော့ပေါ့ဖို့ကြိုးပမ်းခြင်း၊ အခွန်စနစ် က Transparency ထင်သာမြင်သာမရှိခြင်း၊ ထင်သာမြင်သာရှိမှု အားနည်းခြင်း များတွေ့ရှိတဲ့အတွက်ကြောင့် အခွန်စနစ်ကို ပြုပြင်ပေးဖို့ လိုအပ်ပါတယ်။ ဒါမှသာလျှင် ကျွန်တော်တို့ ပြည်နယ် /တိုင်းအလိုက် ကိုယ်ပိုင်အုပ်ချုပ်ခွင့်ရဒေသအလိုက် ဒီစနစ်ကို ကျွန်တော်တို့ သိရှိပြီး အခွန်တိုးတက် ရရှိအောင် ဆောင်ရွက်နိုင်မှာဖြစ်ပါတယ်။ ဝင်ငွေများများ ရမှ ကျွန်တော် တို့ရဲ့ ဖွံ့ဖြိုးတိုးတက်ရေး လုပ်ငန်းတွေကို များများဆောင်ရွက်နိုင်မှာ ဖြစ်ပါတယ်။ ကျွန်တော်တို့ရဲ့ ဘတ်ဂျက်ကို ပြန်လည်လေ့လာတဲ့အခါမှာ ကျွန်တော်တို့ နိုင်ငံတော်ရဲ့ ဘတ်ဂျက်သည် နှစ်ပေါင်း (၂၀)အတွင်း လိုငွေနဲ့ကျွန်တော်တို့သွားခဲ့ရပါတယ်။ အာဆီယံနိုင် ငံတွေမှာ ကြည့်မယ် ဆိုရင် ဘရူနိုင်းနိုင်ငံ၊ အင်ဒိုနီးရှားနိုင်ငံ၊ စင်္ကာပူနိုင်ငံဟာ လို ငွေ၊ ရငွေ၊ သုံးငွေ မျှတတဲ့အတွက် ကြောင့် လိုငွေ ပိုငွေ မရှိတာတွေ့ရှိပါတယ်။ ဘရူနိုင်းနိုင်ငံဟာ ပိုငွေအမြဲတမ်းပြခဲ့ပါတယ်။ သို့သော် အကောင်းဆုံးသည် ရငွေ၊ သုံးငွေမျှတပြီး ပိုငွေ၊ လိုငွေ မရှိဖို့ အရေးကြီးလှပါတယ်။ မြန်မာနိုင်ငံရဲ့ လိုငွေသည် နှစ်စဉ် GDP ရဲ့ ၄ ရာခိုင်နှုန်းမှ ၅ ရာခိုင်နှုန်းအထိ ရှိနေတယ် ဆိုတာ ကျွန်တော်တို့ တွေ့ရှိပါတယ်။

ရေရှည်အားဖြင့် ဒီလိုငွေကို ဖြည့်ဆည်း ဖို့အတွက် ရငွေ များများရဖို့ ကျွန်တော်တို့ လုပ်ဆောင်ရမှာဖြစ်ပါတယ်။ အဲဒီ တော့ ကျွန်တော်တို့ရဲ့ ဘဏ္ဍာငွေ ခွဲဝေသုံးစွဲမှုစနစ်တွေ၊ အခု ဆိုရင် လွှတ်တော်က စိစစ်ဆောင်ရွက်သွားတော့မှာ ဖြစ်ပါတယ်။ လွှတ်တော်တစ်ခုတည်း မဟုတ်ဘဲနဲ့ ကျွန်တော်တို့ သက်ဆိုင်ရာပြည်နယ် /တိုင်းတွေက အစိုးရအဖွဲ့အသီးသီးကကော သုံးစွဲငွေကို စိစစ်ဆောင်ရွက်ရတော့မှာ ဖြစ်ပါတယ်။ ဒါတွေကိုလည်း လူထုအားလုံး သေချာ သိရှိဖို့အတွက် အများကြီးပညာပေး ရမယ်လို့ ကျွန်တော်တို့ သုံးသပ် တင်ပြလိုပါတယ်။ နိုင်ငံခြား ရငွေမှာ ကျွန်တော်တို့ ထောက်ပံ့ငွေအားဖြင့် ၀.၀၁ ရာခိုင်နှုန်းပဲ ရှိပါတယ်။ သို့သော် နိုင်ငံခြားချေးငွေများလေ အတိုးနှုန်း ပေးရတာ များလေဖြစ်လာပါတယ်။ အဲဒီ တော့ နိုင်ငံပိုင် စီးပွားရေးအခန်းကဏ္ဍကိုလည်း လျော့ ချနေတာ တွေရှိပါတယ်။ ဒါကြောင့်မို့ နိုင်ငံတော်ပိုင် စီးပွားရေးလုပ်ငန်းတွေ၊ ပုဂ္ဂလိကပိုင်ပြုလုပ်တဲ့အခါမှာ နိုင်ငံတော်ရဲ့ သုံးငွေဟာ အများကြီးလျော့ သွားမှာ ဖြစ်ပါတယ်။ ကျွန်တော်တို့ ကိုယ်ပိုင်အုပ်ချုပ်ခွင့်ရဒေသနဲ့ ပြည်နယ်အစိုးရအဖွဲ့တွေဟာ ယခုဆိုရင်ဘတ်ဂျတ်ရငွေသုံးငွေ ရေးဆွဲဖို့အတွက် စိစစ်ဆောင်ရွက်နေပါပြီလို့ ၎င်းတို့လွှတ်တော် မှတစ်ဆင့် ကျွန်တော်တို့ လွှတ်တော်တွေကို တင်ပြပြီး ကျွန်တော်တို့ စိစစ် ဆောင်ရွက်သွားကြ တော့မှာ ဖြစ်ပါတယ်။

အထူးသဖြင့် ကျွန်တော်တို့ ရငွေအပိုင်းဖြစ်တဲ့ အခွန်အကောက်ရရှိဖို့အခြေ အနေဟာ ကျွန်တော်တို့အတွက် ပြည်သူလူထုအားလုံး နားလည်သဘော ပေါက်မှသာလျှင် ဒီအခွန် အကောက်ကို နှစ်ဦးနှစ်ဖက်အောင်မြင်အောင် ဆောင်ရွက်နိုင်မှာ ဖြစ်ပါတယ်။ အဲဒီတော့ ကျွန်တော်တို့ရဲ့ စီးပွားဖွံ့ဖြိုးတိုးတက်ရေးအတွက် ကျွန်တော်တို့ကိုယ်တိုင် ပြည်နယ် /တိုင်းဒေသ၊ ကိုယ်ပိုင်အုပ်ချုပ်ခွင့်ရဒေသ လူထုရဲ့ ကိုယ်တိုင်လုပ်ငန်းအစီအမံတွေ ရေးဆွဲဖို့၊ တာဝန်ခွဲဝေဖို့၊ အကောင်အထည်ဖော်ဖို့၊ ကုန်သွယ်ခြင်းလုပ်ငန်း တွေကို အချင်းချင်း ညှိနှိုင်း ဆောင်ရွက်ဖို့ လိုအပ်ပါတယ်။ ကျွန်တော်တို့ဝင်ငွေများများရမှ ဒေသဖွံ့ဖြိုးတိုးတက်ရေးကို ပိုမို လုပ်ကိုင်ပေး နိုင်မှာဖြစ်ပါတယ်။ ဒါကြောင့် ဒီ အမျိုးသားအကျိုးစီးပွားအတွက် ကျင့်သုံး ဆောင်ရွက်နေတဲ့ ကိစ္စတွေနဲ့ ပတ်သက်လို့ ပြည်သူလူထုထံ ကျယ်ကျယ်ပြန့်ပြန့် ပညာပေးမယ့် အစီအစဉ်များ ဆောင်ရွက်ပေးသွားဖို့ အထူးအရေးကြီးလှပါတယ်။ ကျွန်တော် အနေနဲ့ ရုံး (၂၀)တွင် Capacity Building လုပ်တဲ့အခါမှာ ကျွန်တော်ဆွေးနွေးတင်ပြဖူးပါတယ်။ ဒီအချက်ကတော့ ကျွန်တော် ဥပမာအနေနဲ့ ထပ်မံတင်ပြလိုပါတယ်။ ကျွန်တော်တို့ ခန့်တိုင်းရင်းသားများ ကိုယ်ပိုင်အုပ်ချုပ်ခွင့်

ဒါကြောင့် ကိုယ်စားလှယ်တော်ကြီး ဦးရှုမောင်မေးမြန်းသလို ပြည်ပသွင်းကုန်များ ကို လုံးဝနီးပါး ပိတ်ပင်ဖို့ဆိုတာ လက်ရှိအခြေအနေနဲ့ ကိုက်ညီမှုမရှိဘဲ မိမိနိုင်ငံက ထုတ်ကုန်များ အရည်အသွေးမြင့်မားအောင် ကူညီထောက်ပံ့ခြင်း၊ သွင်းကုန်မူဝါဒများကို နိုင်ငံတကာစံနှုန်းများ နဲ့အညီ ဆောင်ရွက်ခြင်းတို့ကိုသာ လုပ်ဆောင်သွားရမှာ ဖြစ်ပါတယ်။ အခုအချိန်မှာလည်း နိုင်ငံတော်အစိုးရအနေနဲ့ လွတ်လပ်သောကုန်သွယ်မှုမှာတွေ့ကြုံရတဲ့ စိန်ခေါ်မှုများကို ပြည်တွင်း လုပ်ငန်းရှင်များက ရင်ဆိုင်ကျော်လွှားနိုင်ဖို့ အတွက် Micro စီးပွားရေး ပြုပြင် ပြောင်းလဲမှုများ ပြုလုပ်ခြင်း၊ Micro စီးပွားရေးအတွက် အမျိုးသားအဆင့် အလုပ်ရုံဆွေးနွေးပွဲ များ ကျင်းပ ဆွေးနွေးခြင်းတို့ကို လုပ်ဆောင်လျက်ရှိနေပြီဖြစ်ပါတယ်။

ထို့အတူ ကိုယ်စားလှယ်တော်ကြီး မေးမြန်းသွားတဲ့အထဲမှာ တိုင်းဒေသကြီး / ပြည်နယ် ကိုယ်ပိုင်အုပ်ချုပ်ခွင့်ရစီရင်စုများမှာ ဆောင်ရွက်နေတဲ့ တည်ဆောက်ရေး၊ ဖွံ့ဖြိုး တိုးတက်ရေး စတဲ့ လုပ်ငန်းဆောင်ရွက်ချက်များကို ပြည်သူလူထုကို ကျယ်ကျယ်ပြန့်ပြန့် အသိ ပေးဖို့ဆိုတဲ့ လုပ်ငန်းကတော့ ပြန်ကြားရေးဝန်ကြီးဌာနက လက်ရှိဆောင်ရွက်နေတဲ့ လုပ်ငန်း ဖြစ်သလို ဒီနေ့ အချိန်မှာ ပုဂ္ဂလိက မီဒီယာများကလည်း စီးပွားရေး ဖွံ့ဖြိုးတိုးတက်ရေးနှင့် အခြားပြည်သူ့ရေးရာ မူဝါဒများကို ကျယ်ကျယ်ပြန့်ပြန့်ရေးသားဖော်ပြ ဆွေးနွေးနေပြီ ဖြစ်တယ်ဆိုတာကို တွေ့နိုင်ပါတယ်။ ဒါ့အပြင် ပြန်ကြားရေး ဝန်ကြီးဌာနအနေနဲ့လည်း နိုင်ငံတော်မီဒီယာများကို အသွင်သဏ္ဍာန်ရော၊ အနှစ်သာရပါ ပြောင်းလဲစေပြီး ပြည်သူများ ပိုမိုစိတ်ဝင်စားအောင် ဆောင်ရွက်နေသလို၊ ပုဂ္ဂလိက မီဒီယာများဘက်ကလည်း နိုင်ငံတော်ရဲ့ မူဝါဒများကို အမျိုးသားအကျိုးစီးပွားကို အခြေခံပြီး အပြုသဘောဆောင်ဝေဖန် သုံး သပ်ဖော်ပြခွင့်ပြုထားပြီး ဖြစ်ပါတယ်။ ယခုအခါမှာ အမျိုးသား အကျိုးစီးပွားဖြစ်တဲ့ ငြိမ်းချမ်းရေး၊ အမျိုးသားပြန်လည်စည်းလုံးရေး၊ တိုင်းပြည်ဖွံ့ဖြိုး တိုးတက်ရေး၊ ပြည်သူတို့၏လူမှုစီးပွားဘဝမြင့်မားရေး၊ လွတ်လပ်သောကုန်သွယ်မှုတွင် တွေ့ကြုံရမည့်စိန်ခေါ်မှု များကို ရင်ဆိုင်ကျော်လွှား၍ ဈေးကွက်တွင် ယှဉ်ပြိုင်နိုင်စွမ်းရှိအောင် ကြိုတင် ပြင်ဆင်ရေး၊ ပညာရေး၊ ကျန်းမာရေး၊ ဒီမိုကရေစီ ဖော်ဆောင်ရေးစတဲ့ အမျိုးသားရေးကိစ္စများ အားလုံးအပေါ်မှာ နိုင်ငံတော်အစိုးရက ကြိုးပမ်းအကောင်အထည်ဖော် ဆောင်ရွက်ပေးနေမှုများကို ပြည်သူများ သိရှိနိုင်အောင်ရဒီယို၊ ရုပ်မြင်သံကြား၊ သတင်းစာ၊ အင်တာနက် မီဒီယာနှင့် ပုဂ္ဂလိကဂျာနယ်စုဝင်း၊ စာအုပ်စာစောင်များအားလုံးက အလေးထားထုတ်ပြန်ရေးသား ဖော်ပြလျက် ရှိပါတယ်။ ဒါကြောင့် အမျိုးသားလွတ်တော်ကိုယ်စားလှယ် ဦးရှုမောင် မေးမြန်းတဲ့ အမျိုးသား အကျိုးစီးပွားအတွက်

ကျင့်သုံးဆောင်ရွက်နေတဲ့ ကိစ္စများနဲ့ ပတ်သက်ပြီး ပညာဖြန့် ဝေပေးသည့် အစီအစဉ်များကို ကျယ်ကျယ်ပြန့်ပြန့် ဆောင်ရွက်ပေးပါရန် မေးခွန်းဟာ နိုင်ငံတော်အစိုးရနဲ့ ပြန်ကြားရေး ဝန်ကြီးဌာနက ယနေ့ဆောင် ရွက်နေတဲ့ မူ ဝါဒလုပ်ငန်းစဉ်များ အတိုင်းပင် ဖြစ်ကြောင်း ရှင်းလင်း ဖြေကြားရင်းနိဂုံးချုပ် အပ်ပါတယ်။ ကျေးဇူးတင်ပါတယ်။ (ဩဘာသံများ)

အချိန်၊ ၁၁:၀၈။

ဥက္ကဋ္ဌ။ ။ဆက်လက်ပြီး လွှတ်တော်ကိုယ်စားလှယ်တစ်ဦးက မေးမြန်းတဲ့မေးခွန်းဟာ ဆောက်လုပ်ရေးဝန်ကြီးဌာန၊ ပြည်ထောင်စုဝန်ကြီးက ဖြေကြားရမယ့် မေးခွန်း ဖြစ်ပါတယ်။

ဖလမ်း-ရီခေါ်ရီဒါလမ်း အပိုင်းနဲ့ပတ်သက်ပြီး နှစ်စဉ် စီမံကိန်းချမှတ်မှုအခြေအနေနှင့်စပ်လျဉ်းသည့် မေးခွန်း

အချိန်၊ ၁၁:၀၈။

ဥက္ကဋ္ဌ။ ။ ချင်းပြည်နယ်မဲဆန္ဒနယ် အမှတ် (၂)မှ ဦးဇန်လှယ်ထန်း က ဖလမ်း-ရီခေါ်ရီဒါလမ်းအပိုင်းနဲ့ ပတ်သက်ပြီး နှစ်စဉ် စီမံကိန်းချမှတ်မှုအခြေအနေနဲ့ စပ် လျဉ်းတဲ့ မေးခွန်းကို မေးမြန်းဖို့ ဖြစ်ပါတယ်။

ဦးဇန်လှယ်ထန်းချင်းပြည်နယ်မဲဆန္ဒနယ်အမှတ်(၂)။ ။လေးစားအပ်တဲ့ ဥက္ကဋ္ဌကြီး နှင့်တကွ ပြည်ထောင်စုဝန်ကြီးများ၊ အမျိုးသားလွှတ်တော်ကိုယ်စားလှယ်များအားလုံး မင်္ဂလာပါလို့ ဦးစွာ နှုတ်ခွန်းဆက်သလိုပါတယ်။ ကျွန် တော်ကတော့ ချင်းပြည်နယ် မဲဆန္ဒနယ် အမှတ်(၂) ဖလမ်းမြို့နယ်မှ အမျိုးသားလွှတ်တော် ကိုယ်စားလှယ် ဦးဇန်လှယ်ထန်း ဖြစ်ပါတယ်။ ယခုလို မေးမြန်းခွင့်ပြုတဲ့အတွက် ဥက္ကဋ္ဌကြီးကိုလည်း အထူးကျေးဇူးတင် ရှိလှပါတယ်။ ပထမ အကြိမ် အမျိုး သားလွှတ်တော် ပုံမှန်အစည်းအ ဝေး ၁၅-၃-၂၀၁၁ ရက်နေ့တွင် ကျွန်တော် အမျိုးသားလွှတ်တော် ကိုယ်စားလှယ် ဦးဇန်လှယ်ထန်း က နယ်စပ်ကုန်သွယ်ရေးလမ်း နှင့် ပတ်သက်ပြီး ကြယ်ပွင့်ပြမေးခွန်းမေးမြန်းရာတွင် ဖလမ်း-ရီခေါ်ရီဒါ လမ်းအပိုင်းနှင့်ပတ်သက်ပြီး ပြည်ထောင်စုဝန်ကြီး၊ ဆောက်လုပ်ရေး ဝန်ကြီးက အောက်ပါ အတိုင်းဖြေကြားပေးခဲ့ပါတယ်။ ဖလမ်း-ရီခေါ်ရီဒါလမ်း၏ လက်ရှိအခြေအနေမှာ မြေသားလမ်းဖြစ်ပါတယ်၊ ပြည်သူ့ဆောက်လုပ်ရေး လုပ်ငန်းကပဲ ဆောင်ရွက်ရမှာဖြစ်ပါတယ်။ အိန္ဒိယနိုင်ငံက ဆောက်လုပ်ရေး မှာတော့ ဒုတိယ ဦးစားပေးဖြစ်တဲ့အတွက် လောလောဆယ် ပြည်သူ့ဆောက်လုပ်ရေး လုပ်ငန်းဟာ နှစ်စဉ် စီမံကိန်း ချမှတ်ပြီး အပိုင်းလိုက် အဆင့်မြှင့်တင် ဆောင်ရွက်ပေးနိုင်တဲ့ အနေအထားဖြစ်ပါတယ်လို့

ဖြေကြားပေးခဲ့ပါတယ်။ ယခု ဆက်လက်မေးမြန်းလိုတာကတော့ ဖလမ်း-ရီခေါ်ရီဒါလမ်းအပိုင်းနဲ့ ပတ်သက်ပြီး ပြည်သူ့ဆောက်လုပ်ရေးလုပ်ငန်းအနေဖြင့် နှစ်စဉ် စီမံကိန်းချမှတ်မှု အခြေအနေ နှင့် မည် သည့်နှစ်တွင် အဆင့်မြှင့်တင် ဆောင်ရွက်ပြီး စီးနိုင်မလဲဆိုတာ မေးမြန်းလိုတာ ဖြစ်ပါတယ်။ ဥက္ကဋ္ဌကြီးခင်ဗျား။ ကျွန် တော့မေးခွန်းကတော့ တ ချို့တွေက ထပ်နေတယ်လို့ ပြောကောင်း ပြောပါလိမ့်မယ်။ ကျွန်တော်က အရေးကြီးလွန်းလို့ ထပ်ခါတစ်လဲလဲ မေးတာဖြစ်ပါ တယ်။ ကျွန်တော့် ချင်းပြည်နယ် ဖွံ့ဖြိုးတိုးတက်မှုအတွက် လမ်းပန်းဆက်သွယ်ရေးက အရေးကြီး လွန်းလို့ ဖြစ်ပါတယ်။ ဆောက်လုပ်ရေးဝန်ကြီးက ကျွန်တော် ဒီ ဆောက်လုပ်ရေး လုပ်ငန်းက ဆောင်ရွက်ရမှာ ဖြစ်ပါတယ်လို့ အရ င်လွတ်တော် အ စည်းအဝေးမှာ ပြောတဲ့အတွက် အထူးပဲ ကျေးဇူးတင်ပါတယ်။ အိန္ဒိယနိုင်ငံကဆောက်လုပ်ရ မှာတော့ သူ တို့ ဘယ်တော့ချပေးမယ် ဆိုတာကိုလည်း မသေမချာဖြစ်တာမျိုး ဖြစ်ပါတယ်။ အဲဒါကြောင့် ကျွန် တော်တို့အနေနဲ့ကတော့ ပြည်သူ့ဆောက်လုပ်ရေးလုပ်ငန်းကပဲ ဆောင်ရွက်ပေးစေလိုပါတယ်။ ပြီးတော့ ကျွန်တော်တို့ ဒီလမ်းဟာလည်း ဒီမြန်မာပြည်တွင်းလုံလောက်တဲ့ ကုန်သွယ်ထုတ်လုပ်မှု မရှိတဲ့ကာလ ပတ်လုံး၊ ဟိုအရင်ခေတ်အဆက်ဆက်ကာလမှာလည်း မြန်မာပြည်ကို များစွာအကျိုးပြုခဲ့တဲ့လမ်း နယ်စပ် ကုန်သွယ်ရေးလမ်းဖြစ်တဲ့အကြောင်းကိုလည်း အင်ပြလိုပါတယ်။ ကျေးဇူးတင်ပါတယ်။ (ဩဘာသံများ)

ဥက္ကဋ္ဌ။ ။ ဦးဇန်လှယ်ထန်း မိုက်ပိတ်လိုက်ပါ။ ဦးလှဆွေ ပြောမယ်။

အချိန်၊ ၁၁:၀၉။

ဦးလှဆွေ မကွေးတိုင်းဒေသကြီး မဲဆန္ဒနယ်အမှတ်(၁၂)။ ။ ဥက္ကဋ္ဌကြီးခင်ဗျား။

ဦးဇန်လှယ်ထန်းရဲ့ မေးခွန်းဟာ နည်းဥပဒေပုဒ်မ-၂၈(ည) အရ ဆွေးနွေးပြီးသားကို ထပ်ပြီးတော့ ထပ်ခါတစ်လဲလဲ တင်ပြနေတဲ့ အတွက် ကျွန်တော်တို့ အချိန်ကုန် ပါတယ်။ ပြည်ထောင်စု ဝန်ကြီး ကလည်း ဖြေဆိုပြီးသားဖြစ်ပါတယ်။ ဒါ့ အပြင် နှစ်စဉ်စီမံကိန်းချမှတ်မှုဆိုတဲ့ဟာက နည်းဥပဒေ ပုဒ်မ-၁၁၂(က)အရ မဖြစ်ပေါ်သေးတဲ့ ကိစ္စနှင့် စပ်လျဉ်းပြီးတော့ စီမံကိန်းကိုဘယ်လို ချမလဲ ဆိုတာကို ဝန်ကြီးကို အကြပ်ရိုက်စေမယ့် မေးခွန်းဖြစ်ပါတယ်။ ၂၀၁၃ ခုနှစ်မှာ ဆောက်လုပ်ရေး ဝန်ကြီးက ဘတ်ဂျက် ဘယ်လောက်ကျမလဲ။ ၁၄ မှာ ဘယ်လောက်ကျမလဲ၊ ၁၅ မှာ ဘယ်လောက် ကျမလဲဆိုတာ ဝန်ကြီး ကိုယ်တိုင်လည်း သိမှာမဟုတ်သေး ပါဘူး။ ဝန်ကြီးကလည်း ကြည့်ကောင်းအောင်သာဖြေသွားမှာဖြစ်တဲ့အတွက် ဒါဟာတန်ဖိုးရှိတဲ့အချိန်တွေကို ကုန်ဆုံးတာ

ဖြစ်တဲ့အတွက် ကျွန် တော်အနေနဲ့ ဥက္ကဋ္ဌကြီး မှ ဒီမေးခွန်းကို ပယ်ဖျက်ရန် ရုပ်သိမ်းကြောင်း ဆုံးဖြတ်တယ်လို့ဆိုပြီးတော့ ဆုံးဖြတ်စေချင်ပါတယ်ခင်ဗျား။ ကျေးဇူးတင်ပါတယ်။ (ဩဘာသံများ)

ဥက္ကဋ္ဌ။ ။ဦးလှဆွေရဲ့တင်ပြချက်ကနည်းဥပဒေနဲ့ကိုက်ညီတဲ့အတွက် ဒီမေးခွန်းကို ပယ်ဖျက်ကြောင်းဆုံးဖြတ်တယ်။ (ဩဘာသံများ)

အမျိုးသားလွှတ်တော် ဥပဒေကြမ်းကော်မတီဥက္ကဋ္ဌ က ပြည်သူ့လွှတ်တော်က အတည်ပြုပြီး ပေးပို့လာသော မြန်မာနိုင်ငံတော် အသေးစားငွေရေးကြေးရေးလုပ်ငန်း ဥပဒေကြမ်းနှင့် စပ်လျဉ်း၍ လွှတ်တော်ကိုယ်စားလှယ်၏ အကြံပြုချက်အပေါ် ဥပဒေကြမ်းကော်မတီ၏ ပြန်လည် စိစစ်တင်ပြချက် အစီရင်ခံစာကို ပြန်လည်ဖတ်ကြားရှင်းလင်းခြင်း

အချိန်၊ ၁၁:၁၃။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ပြည်သူ့လွှတ်တော်က အတည်ပြုပြီးပေးပို့လာသော မြန်မာနိုင်ငံတော်အသေးစားငွေရေးကြေးရေးလုပ်ငန်း ဥပဒေကြမ်းနဲ့ စပ်လျဉ်း၍ လွှတ်တော်ကိုယ်စားလှယ်ရဲ့ အကြံပြုချက်အပေါ် ဥပဒေကြမ်းကော်မတီ၏ ပြန်လည် စိစစ်တင်ပြချက် အစီရင်ခံစာကို ဥပဒေ ကြမ်းကော်မတီဥက္ကဋ္ဌက ပြန်လည် ဖတ်ကြားရှင်းလင်းမှာ ဖြစ်ပါတယ်။

အချိန်၊ ၁၁:၁၃။

ဥပဒေကြမ်းကော်မတီဥက္ကဋ္ဌ။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီး နှင့် လွှတ်တော်ကိုယ်စားလှယ်များခင်ဗျား။ ကျွန်တော့် အနေနဲ့ အမျိုးသားလွှတ်တော် ဥပဒေကြမ်းကော်မတီ၏ အစီရင်ခံစာကို တင်ပြအပ်ပါ မယ်။ နိဒါန်း အမျိုးသားလွှတ်တော် ဥပဒေကြမ်းကော်မတီသည် ပြည် သူ့လွှတ်တော်၏ ၂၀၁၁ ခုနှစ်၊ ဩဂုတ်လ ၃၀ ရက်စွဲပါ စာအမှတ် ၃/ပသ ကော်မတီ -၁/၂၀၁၁-၉၆ ဖြင့် ပြည်သူ့ လွှတ်တော်ဆိုင်ရာ နည်းဥပဒေ - ၁၆၀နှင့်အညီ ပေးပို့လာတဲ့ မြန်မာနိုင်ငံ တော် အသေးစားငွေရေးကြေးရေးလုပ်ငန်း ဥပဒေကြမ်း ကို ၁၄-၉-၂၀၁၁ နေ့တွင် ကျင်းပပြုလုပ်သော ပထမအကြိမ်အမျိုးသားလွှတ်တော် ဒုတိယပုံမှန် အစည်းအဝေး ၁၈ ရက်မြောက်နေ့တွင် တင်ပြခဲ့ပါတယ်။ ယင်းသို့တင်ပြခဲ့တဲ့ ဥပဒေကြမ်း ကော်မတီရဲ့ အစီ ရင်ခံစာအပေါ်မှာ အမျိုးသားလွှတ် တော်ကိုယ်စားလှယ် ဦးဉာဏ်လင်း က ၂၆-၉-၂၀၁၁ ရက်နေ့တွင် ကျင်းပပြုလုပ်ခဲ့သည့် ပထမအကြိမ် အမျိုးသားလွှတ်တော် ဒုတိယ

ပုံမှန်အစည်းအဝေး ၂၅ ရက်မြောက်နေ့တွင် အကြံပြုချက် (၅)ချက်ဖြင့် ဆွေးနွေးခဲ့ပါတယ်။
 ယင်းဆွေးနွေးခဲ့တဲ့အပေါ်မှာ လွှတ်တော် ဥက္ကဋ္ဌ ၏ တာဝန်ပေးချက်အရ ကျွန် တော်တို့
 ဥပဒေကြမ်းကော်မတီအနေနဲ့ ဘဏ္ဍာရေးနှင့် အခွန် ဝန်ကြီးဌာနနှင့်ညှိနှိုင်းပြီး ထပ်မံ၍ ကြားနာ
 စိစစ်ခဲ့တဲ့အပေါ်မှာ အစီရင်ခံစာတင်ပြခြင်း ဖြစ်ပါတယ်။လေ့လာတွေ့ရှိချက်များ။ မြန်မာနိုင်ငံတော်
 အသေးစားငွေရေးကြေးရေးလုပ်ငန်း ဥပဒေကြမ်းနှစ်ပုံလျဉ်း၍ အမျိုးသားလွှတ်တော်ကိုယ်စားလှယ်
 ဦးဉာဏ်လင်း၏ အကြံပြုဆွေးနွေးချက်များကို လေ့လာစိစစ်ခဲ့ရာ အောက်ပါအတိုင်း တွေ့ရှိရပါ
 တယ်။ (က) အခန်း(၁) ပုဒ်မ ၂ (က) တွင် အသေးစားငွေရေးကြေးရေးလုပ်ငန်း အဓိပ္ပါယ်
 ဖွင့်ဆိုချက်တွင် အာမခံထားရှိခြင်းဟုပါရှိပြီး ပုဒ်မခွဲ (ဂ) အသေးစားချေးငွေ အဓိပ္ပါယ်ဖွင့်ဆိုချက်
 တွင် အာမခံပစ္စည်းတင်သွင်းရန်မလိုပဲ ထုတ်ချေးသည့်ငွေဟု ဖွင့်ဆိုထားရာ၊ ယင်း ပုဒ်မခွဲ(ဂ)တွင်
 အာမခံပစ္စည်းတင်သွင်းရန်မလိုဘဲ သို့မဟုတ် အာမ ခံပစ္စည်းတင်သွင်း၍ဟု ဖြည့်စွက် ပြင်ဆင်
 သင့်ကြောင်း ဆွေးနွေး လာပါတယ်။ အဲဒီဆွေးနွေးချက် အပေါ်မှာ ကျွန်တော်တို့ ပြဋ္ဌာန်းတဲ့
 ဥပဒေမှာ ဆင်းရဲနွမ်းပါးသူများအား အသေးစားငွေကြေးထုတ်ချေးခြင်း ဥပဒေဖြစ်၍ မူလပြဋ္ဌာန်း
 ထားသည့်အတိုင်းထားရှိခြင်းက ဆီလျော်ပြီး အကယ်၍ အာမခံပစ္စည်း တင်သွင်း လိုပါကလည်း
 လက်ခံရယူနိုင်ကြောင်း သက်ဆိုင်ရာဝန်ကြီးဌာနမှ တာဝန်ရှိပုဂ္ဂိုလ်က ရှင်းလင်းပြ သည့်အတွက်
 အဆိုပါ ပုဒ်မ-၂(ဂ)အား မူလအတိုင်းပင် ထား ရှိမည်ဖြစ်ကြောင်း ဆွေးနွေးသူ ဦးဉာဏ်လင်း နှင့်
 ညှိနှိုင်းသဘောတူညီချက် ရရှိခဲ့ပါတယ်။ (ခ) အခန်း(၄) ပုဒ်မ ၇၊ ပုဒ်မခွဲ(ဂ) နှင့် အခန်း(၅) ပုဒ်မ ၁၀၊
 ပုဒ်မခွဲ(က) တို့တွင် သက်ဆိုင်ရာ ဝန်ကြီးဌာန အသင်းအဖွဲ့များ၊ အထူးပြုကုမ္ပဏီ များနှင့်
 ချိတ်ဆက်၍ဆိုသည့် စကားရပ်ထဲတွင် ငွေကြေးပံ့ပိုး မှုကူညီနိုင်မည့် ငွေရေးကြေးရေး လုပ်ငန်း
 ကြီးကြပ်ဖြစ်သော ဘဏ်များကို ဖြည့်စွက်သင့်ကြောင်း ဆွေးနွေးချက်အားလက်ခံ၍ ပုဒ်မ -၇၊
 ပုဒ်မခွဲ(ဂ)နှင့်ပုဒ်မ ၁၀၊ ပုဒ်မခွဲ (က)တို့ပါ အ ထူးပြုကုမ္ပဏီများဟူသော စကားရပ် နောက်တွင်
 ဘဏ်များကို ထပ်မံဖြည့်စွက် မည်ဖြစ်ကြောင်း သက်ဆိုင်ရာဝန်ကြီးဌာန တာဝန်ရှိသူနှင့်
 ဆွေးနွေးသူ ဦးဉာဏ်လင်း တို့နှင့် ဆွေးနွေးညှိနှိုင်း သဘောတူညီချက် ရရှိခဲ့ပါတယ်။ (ဂ)အခန်း (၈)
 လုပ်ငန်းလုပ်ကိုင်ခွင့် လိုင်စင်ဆိုသော အခန်း(၁၆) ပုဒ်မ(က)တွင် အသေးစား ငွေရေးကြေးရေး
 လုပ်ငန်းဆောင်ရွက်မည့်ဒေသကို ဖော်ပြလျှောက်ထားရမည် ဖြစ်ကြောင်းပါရှိ၍ ကြီးကြပ်မှု
 ကော်မတီကလိုင်စင်ချပေးရာတွင် ဒေသတစ်ခုအတွင်းလုပ်ငန်းအများအပြား မပေါ်ပေါက်စေရေး
 အတွက် ဥပဒေ အတွင်း လုပ်ငန်းလုပ်ကိုင်ခွင့်ဒေသကို ကန့်သတ်ချက် ထည့်သွင်းသင့်ကြောင်း

ဦးညွှန်လင်း ၏ ဆွေးနွေးချက်နှင့် စပ်လျဉ်း၍ နိုင်ငံ တော်၏စီးပွားရေးမူဝါဒမှာ ဈေးကွက် စီးပွားရေးမူဝါဒဖြစ်၍လည်းကောင်း၊ ပုဂ္ဂလိကဘဏ်များ ဖွင့်လှစ်ခြင်းနှင့် စပ်လျဉ်း၍လည်း ကန့်သတ်ချက် ပြဋ္ဌာန်းခဲ့ခြင်းမရှိ၍လည်းကောင်း ယင်းအချက်ကို ဥပဒေတွင် ထပ်မံထည့်သွင်း ရန်မလိုအပ်ကြောင်း ညှိနှိုင်း သဘောတူညီချက် ရရှိခဲ့ပါတယ်။ (ဃ) အခန်း(၉) ပုဒ်မ ၂၈ ပါ အသေးစား ငွေရေးကြေးရေးအဖွဲ့အစည်းက ဆောင်ရွက် နိုင်သည့်လုပ်ငန်းများတွင် အသေးစား ချေးငွေထုတ်ယူသူများ၏လုပ်ငန်းအစီအစဉ်များနှင့်ငွေစာရင်းများကိုထိန်းညှိဆောင်ရွက်ပေးခြင်း ဟူသည့် အချက်ထပ်မံဖြည့်စွက်ရန် ဦးညွှန်လင်း ၏ အကြံပြု ဆွေးနွေးချက်နှင့် စပ်လျဉ်း၍ အသေးစားချေးငွေထုတ်ယူသူများ၏ လုပ်ငန်းအစီအစဉ် များကို ဤဥပဒေကြမ်းပုဒ်မ ၂၉(က)ပါ ပြဋ္ဌာန်းချက်များနှင့်အညီထည့်သွင်းဆောင်ရွက်နိုင်ကြောင်းငွေစာရင်းများကို ထိန်းညှိဆောင်ရွက် ပေးခြင်းနှင့် စပ်လျဉ်း၍လည်း ပုဒ်မ ၂၉၊ပုဒ်မခွဲ (ဂ) အရပြုလုပ်မည့် သဘောတူညီချက်တွင် ထည့်သွင်းသတ်မှတ်နိုင်၍ ယင်းအချက်အား ဥပဒေတွင် ထပ်မံဖြည့်စွက် ရန်မလိုအပ်ကြောင်း ညှိနှိုင်းသဘောတူညီချက် ရရှိခဲ့ပါသည်။ (င) အခန်း(၉) ပုဒ်မ ၃၂ ပုဒ်မခွဲ(ခ)ပါ ပြဋ္ဌာန်းမည့် အချက်များသည်ဥပဒေအတွင်း ထည့်သွင်းရန်မလိုအပ်ဘဲ ယင်းအချက်များအစား ငွေအပ်နှံသူများ အတွက် ယုံကြည်မှုရှိစေရန် အပ်နှံငွေကို အချိန်မရွေးပြန်လည် ထုတ်ယူနိုင်စေဖို့အတွက် အပ်ငွေ၏ ၂၅ ရာခိုင်နှုန်းကို အမြဲထားရှိရမည်ဟု ဖြည့်စွက်သင့်ကြောင်း ဆွေးနွေးချက်နှင့် ပတ်သက်၍ အစု ရှယ်ယာပိုင်ရှင်များ၏ အစည်းအဝေးဆုံးဖြတ်ချက်ကို ကြီးကြပ် မှုကော်မတီသို့ တင်ပြပြီးစီမံခန့်ခွဲမှုအဖွဲ့မှ အစည်းအဆုံးဖြတ်ချက်နှင့် ကြီးကြပ်မှုကော်မတီ၏ သတ်မှတ်ချက်များ နှင့်အညီ ဆောင်ရွက်သွားရမည်ဟု ဖြည့်စွက်ဖော်ပြသင့်ကြောင်း ဆွေးနွေးချက် နှင့်စပ်လျဉ်း၍ လုပ်ငန်းလိုင်စင်ထုတ်ပေးမည့်ကြီးကြပ်ရေးအဖွဲ့ကသတ်မှတ်ထားသည့်စည်းကမ်းချက်များအတိုင်း လိုက်နာဆောင်ရွက်ရမည်သာ ဖြစ်ပါသည်။ ရှယ်ယာပိုင်ရှင်များ၏ အစည်းအဝေး ဆုံးဖြတ်ချက် သည် သီးခြားဆောင်ရွက်ရန်ကိစ္စဖြစ်ပြီး ငွေအပ်နှံသူများအား အချိန်မရွေးပြန်လည် ထုတ်ယူ နိုင်ရန် စီစဉ် ဆောင်ရွက်ရမည်ကိုလည်း ညွှန်ကြားချက်များ ဆက်လက်ထုတ်ပြန်မည် ဖြစ်၍ ယင်းဆွေးနွေးချက်အား ထပ်မံဖြည့်စွက်ခြင်းမရှိဘဲ ပုဒ်မ ၃၂(ခ) အား မူလအတိုင်းထားရှိမည် ဖြစ်ကြောင်း ညှိနှိုင်းသဘောတူညီချက် ရရှိခဲ့ပါတယ်။ ကော် မတီ၏ သဘောထားမှတ်ချက် လွှတ်တော်ဥပဒေကြမ်းကော်မတီသည် အမျိုးသားလွှတ်တော်ကိုယ်စားလှယ် ဦးညွှန်လင်း ၏ အကြံပြုဆွေးနွေးချက်များအား ဘဏ္ဍာရေးနှင့် အခွန်ဝန်ကြီးဌာနနှင့် အသေးစိတ် ထပ်မံညှိနှိုင်း

စိစစ်လေ့လာတွေ့ရှိချက်များနှင့် အညီ ဥပဒေကြမ်းပုဒ်မ ၇ (ဂ)နှင့် ပုဒ်မ ၁၀(က) တို့ပါ အထူးပြု ကုမ္ပဏီများဟူသော စကားရပ်နောက်တွင် ဘဏ်များဟူသော စကားရပ်ကိုသာ ထပ်မံဖြည့်စွက် ပြင်ဆင်ခြင်းမှအပ အခြားပြင်ဆင်ဖြည့်စွက်ရန် မရှိပါကြောင်း ဥပဒေကြမ်းကို အမျိုးသား လွှတ်တော်က အတည်ပြုသင့်ပါကြောင်း ထောက်ခံတင်ပြ အပ်ပါတယ်ခင်ဗျား။

အမျိုးသားလွှတ်တော် ဥက္ကဋ္ဌ က မြန်မာနိုင်ငံတော် အသေးစား ငွေရေးကြေးရေးလုပ်ငန်း ဥပဒေကြမ်း အား တစ်ပိုဒ်ချင်းစီအလိုက် အတည်ပြုရန်အမျိုးသားလွှတ်တော်၏ အဆုံးအဖြတ်ရယူခြင်း

အချိန်၊ ၁၁:၂၀။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ယခု ဥပဒေကြမ်း နှင့် ပတ်သက်ပြီး အသေးစိတ် တင်ပြဆွေးနွေးပြီးဖြစ်တဲ့အတွက် အပိုဒ်တစ်ခုချင်း စီ ဆောင်ရွက်ရန်မလိုတော့ပါ။

ယခုအဆိုမှာ ဥပဒေကြမ်းကော်မတီရဲ့ ပြန်လည် စိစစ်တင်ပြချက်ပါ အတိုင်း ဤဥပဒေကြမ်းအပိုဒ်(၁)မှ (၆၇)တို့သည် ဤဥပဒေကြမ်း၏ အစိတ်အပိုင်းဖြစ်သင့်သည်။

ဒီအဆိုကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူ မရှိပါ။]

သဘောမတူတဲ့သူ မရှိတဲ့အတွက် အဆိုအတည် ဖြစ်သည်။

အဆိုအတည် ဖြစ်တဲ့အတွက် အပိုဒ်(၁)မှ (၆၇)တို့သည် ဤဥပဒေကြမ်း၏ အစိတ်အပိုင်းဖြစ်သည်။

အမျိုးသား လွှတ်တော်ကိုယ်စားလှယ်များခင်ဗျား။ ယခုအဆိုမှာ ဥပဒေကြမ်း၏ အမည်သည် ပြင်ဆင်ထားသည့်အတိုင်း ဥပဒေကြမ်း၏ အစိတ်အပိုင်းဖြစ်သင့်သည်။

ဒီအဆိုကို သဘောတူလျှင် တူတယ်လို့ပြောပါ။

မတူလျှင် မတူဘူးလို့ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူရှိပါသလားခင်ဗျား။

[သဘောမတူသူမရှိပါ။]

သဘောမတူတဲ့သူ မရှိတဲ့အတွက် အဆိုအတည် ဖြစ်သည်။ အဆိုအတည် ဖြစ်တဲ့အတွက် ဒီဥပဒေကြမ်း၏ အမည်သည် ပြင်ဆင်ထားသည့် အတိုင်း ဤဥပဒေကြမ်း၏ အစိတ်အပိုင်းဖြစ်သည်။

အခမ်းအနားမှူး။ ။ အမျိုးသားလွှတ်တော်ကိုယ်စားလှယ်များခင်ဗျား။ ယခု အစည်းအဝေး ခေတ္တရပ်နားပါမယ်။ ၁၂:၃၀ နာရီအချိန်မှာ ပြန်လည်ကျင်းပမှာ ဖြစ်ပါတယ်။

အခမ်းအနားမှူး။ ။ အမျိုးသားလွှတ်တော် ဥက္ကဋ္ဌကြီး ပြန်လည် ထွက်ခွာပါပြီ ခင်ဗျား။

အခမ်းအနားမှူး။ ။ အားလုံး ထွက်ခွာနိုင်ပါပြီခင်ဗျား။

[အစည်းအဝေးကို ၁၂:၂၃ နာရီတွင် ခေတ္တရပ်နားပြီး ၁၂:၃၀ အချိန်တွင် ပြန်လည် ကျင်းပပါသည်။]

အချိန်၊ ၁၂:၃၀။

အခမ်းအနားမှူး။ ။ အမျိုးသားလွှတ်တော်ကိုယ်စားလှယ်များခင်ဗျားအစည်းအဝေး ပြန်လည် စတင်တော့မှာ ဖြစ်ပါတယ်။

အခမ်းအနားမှူး။ ။ အမျိုးသားလွှတ်တော်ဥက္ကဋ္ဌကြီး ကြွရောက်လာပါပြီခင်ဗျား။

[အမျိုးသားလွှတ်တော် ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့် စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

အမျိုးသားလွှတ်တော် ဥက္ကဋ္ဌ က အမျိုးသားလွှတ်တော်က အတည်ပြုပြီး ပေးပို့ထားသော အမျိုးသားလွှတ်တော် ရွေးကောက်ပွဲ ဥပဒေကို ပြင်ဆင်သည့် ဥပဒေကြမ်းအား ပြည်သူ့လွှတ်တော် က ပြင်ဆင်ချက်ဖြင့် ပြန်လည်ပေးပို့လာခြင်းကို အသိပေးတင်ပြခြင်း အချိန်၊ ၁၂:၃၀။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ပြည်ထောင်စု လွှတ်တော်က အမျိုးသားလွှတ်တော်အစည်းအဝေးတွင် စတင်ဆွေးနွေးနိုင်ရန် ပေးပို့လာ သော အမျိုးသားလွှတ်တော်ရွေးကောက်ပွဲဥပဒေကို ပြင်ဆင်သည့် ဥပဒေကြမ်းအား ၂၅-၈-၂၀၁၁ ရက်နေ့ တွင် ပြည်ထောင်စုရွေးကောက်ပွဲ ကော်မရှင်အဖွဲ့ဝင်က အမျိုးသားလွှတ်တော်၌ အဆိုတင်သွင်း ခဲ့ပြီး ၁-၉-၂၀၁၁ရက်နေ့၌ ဆွေးနွေးခဲ့ရာ ပြင်ဆင်ချက်ဖြင့် အတည်ပြုပြီးနောက် ပြည်သူ့ လွှတ်တော်၌ ဆွေး နွေးနိုင်ရန် ၂-၉-၂၀၁၁ ရက်နေ့တွင် ပေးပို့ခဲ့ပါ တယ်။ ယခု အမျိုးသား လွှတ်တော်က အတည်ပြုပြီးပေးပို့ထားသော အမျိုးသားလွှတ်တော် ရွေးကောက်ပွဲဥပဒေကို ပြင်ဆင်သည့်ဥပဒေ ကြမ်းအား ပြည်သူ့ လွှတ်တော်က ပြင်ဆင်ချက်ဖြင့် ပြန်လည်ပေးပို့ လာပါ တယ်။ ပြည်သူ့လွှတ်တော်က ပေးပို့သော ပြင် ဆင်ချက်ကို အမျိုးသား လွှတ်တော် ကိုယ်စားလှယ် များထံ ကြိုတင်ဖြန့်ဝေထားပြီး ဖြစ်ပါတယ်။

အမျိုးသားလွှတ်တော် ဥက္ကဋ္ဌ က အမျိုးသားလွှတ်တော်က အတည်ပြုပြီးပေးပို့ထားသော အမျိုးသားလွှတ်တော် ရွေးကောက်ပွဲဥပဒေကို ပြင်ဆင်သည့်ဥပဒေကြမ်းအား ပြည်သူ့လွှတ်တော် က ပြင်ဆင်ချက်ဖြင့်ပေးပို့လာခြင်းကို ဆွေးနွေးလိုသည့် လွှတ်တော်ကိုယ်စားလှယ်များရှိပါက အမည်စာရင်း တောင်းခံခြင်း

အချိန်၊ ၁၂:၃၀

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျားပြည်သူ့လွှတ်တော်က ပေးပို့သော ပြင်ဆင်ချက်များကို ဆွေးနွေးလို့လွှတ်တော်ကိုယ်စားလှယ်များရှိပါက အစည်းအဝေး ရပ်နားတဲ့အခါ အမျိုးသားလွှတ်တော် ဌာန၊ ဒုတိယညွှန်ကြားရေးမှူးချုပ် ထံ အမည်စာရင်းပေးပို့ ကြဖို့ ဖြစ်ပါတယ်။

အမျိုးသားလွှတ်တော် ဥက္ကဋ္ဌ က အမျိုးသားလွှတ်တော်က အတည်ပြုပြီး ပေးပို့ထားသော တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် ရွေးကောက်ပွဲဥပဒေကို ပြင်ဆင်သည့် ဥပဒေကြမ်းအား ပြည်သူ့လွှတ်တော်က ပြင်ဆင်ချက်ဖြင့် ပြန်လည်ပေးပို့ လာခြင်းကို အသိပေးတင်ပြခြင်း

အချိန်၊ ၁၂:၃၂

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ပြည်ထောင်စု လွှတ်တော်က အမျိုးသားလွှတ်တော်အစည်းအဝေးတွင် စတင်ဆွေးနွေးနိုင်ရန် ပေးပို့လာသော တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် ရွေးကောက်ပွဲဥပဒေကို ပြင်ဆင်သည့် ဥပဒေကြမ်းအား ၂၅-၈-၂၀၁၁ ရက်နေ့တွင် ပြည်ထောင်စုရွေးကောက်ပွဲ ကော် မရှင်အဖွဲ့ဝင်က အမျိုးသားလွှတ်တော်၌ အဆိုတင်သွင်းခဲ့ပြီး ၁-၉-၂၀၁၁ ရက်နေ့၌ ဆွေးနွေးခဲ့ရာ ပြင် ဆင်ချက် ဖြင့် အတည်ပြုပြီးနောက် ပြည်သူ့လွှတ်တော်၌ ဆွေးနွေးနိုင် ရန် ၂-၉-၂၀၁၁ ရက်နေ့တွင် ပေးပို့ခဲ့ပါတယ်။ ယခု အမျိုးသား လွှတ်တော်က အတည်ပြုပြီး ပေးပို့ ထားသော တိုင်းဒေသကြီး လွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲဥပဒေကို ပြင်ဆင် သည့် ဥပဒေကြမ်း အား ပြည်သူ့လွှတ်တော်က ပြင်ဆင်ချက်ဖြင့် ပြန်လည်ပေးပို့ခဲ့ပါတယ်။ ပြည်သူ့လွှတ်တော်က ပေးပို့သော ပြင်ဆင်ချက်ကို အမျိုး သားလွှတ်တော်ကိုယ်စားလှယ်များထံ ကြိုတင်ဖြန့်ဝေထားပြီး ဖြစ်ပါတယ်။

အမျိုးသားလွှတ်တော်ဥက္ကဋ္ဌက အမျိုးသားလွှတ်တော်က အတည်ပြုပြီးပေးပို့ထားသော တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် ရွေးကောက်ပွဲဥပဒေကို ပြင်ဆင်သည့်ဥပဒေကြမ်းကို ပြည်သူ့လွှတ်တော်က ပြင်ဆင်ချက်ဖြင့်ပေးပို့လာခြင်းကိုဆွေးနွေး လိုသည့် လွှတ်တော်ကိုယ်စားလှယ်များရှိပါက အမည်စာရင်း တောင်းခံခြင်း

အချိန်၊ ၁၂:၃၃

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ပြည်သူ့လွှတ်တော်က ပေးပို့သော ပြင်ဆင်ချက်များ ကို ဆွေးနွေးလိုတဲ့ လွှတ်တော် ကိုယ်စားလှယ်များရှိပါက အစည်းအဝေးရပ်နားတဲ့အခါ အမျိုးသားလွှတ်တော်ဌာန ၊ ဒုတိယညွှန်ကြားရေးမှူးချုပ် ထံ အမည်စာရင်းပေးပို့ကြဖို့ ဖြစ်ပါ တယ်။ ပြည်သူ့လွှတ်တော်က ပြင်ဆင် ချက်နှင့် ပေးပို့လာတဲ့

ဥပဒေကြမ်းနှစ်ရပ်ကို လာမယ့် တနင်္လာနေ့မှာ ဆွေးနွေးဖို့အတွက် လွှတ်တော်ကိုယ်စားလှယ်များ သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်ကသဘောတူပါသည်။]

သဘောတူတဲ့အတွက် ဒီဥပဒေကြမ်းနှစ်ရပ်ကို လာမယ့်တနင်္လာနေ့မှာ ဆွေးနွေးမှာ ဖြစ်ပါတယ်။

**အမျိုးသားလွှတ်တော် အစည်းအဝေး ၂၈ ရက်မြောက်နေ့
ရပ်နားကြောင်း ကြေညာခြင်း**

အချိန်။ ၁၂:၃၄။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များ ခင်ဗျား။ ယခု အမျိုးသား လွှတ်တော်ဒုတိယပုံမှန်အစည်းအဝေး ၂၈ မြောက်နေ့ကို ရပ်နားပါမယ်။ အစည်းအဝေးရပ်နားတဲ့ အချိန်မှာ တစ်ဆက်တည်း အမှတ်(၁)လျှပ်စစ်စွမ်းအားနှင့်ကြီးဌာနက ပညာရပ်ဆိုင်ရာ ဆွေးနွေးပွဲ အမှတ်စဉ်(၃)၊ အပိုင်း (၃)နဲ့(၄)ကို ဆက်လက်ဖွင့်ပြမှာ ဖြစ်ပါတယ်။

အခမ်းအနားမှူး။ ။ အမျိုးသားလွှတ်တော် ဥက္ကဋ္ဌကြီး ပြန်လည်ထွက်ခွာပါပြီ ခင်ဗျား။

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

[ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး ၂၈ ရက်မြောက်နေ့ အစည်းအဝေးကို ၁၂:၃၄ နာရီအချိန်တွင် ရပ်နားပါသည်။]